




श्री नृसिंह कवचः मंत्र (Shri Narasimha Kavacham)



श्री नरसिंह कवचम्

नृसिंहकवचं वक्ष्ये प्रह्लादेनोदितं पुरा ।
सर्वरक्षाकरं पुण्यं सर्वोपद्रवनाशनम् ॥ 1 ॥

सर्वसंपत्करं चैव स्वर्गमोक्षप्रदायकम् ।
ध्यात्वा नृसिंहं देवेशं हेमसिंहासनस्थितम् ॥ 2 ॥

विवृतास्यं त्रिनयनं शरदिंदुसमप्रभम् ।
लक्ष्म्यालिंगितवामांगं विभूतिभिरुपाश्रितम् ॥ 3 ॥

चतुर्भुजं कोमलांगं स्वर्णकुंडलशोभितम् ।
सरोजशोभितोरस्कं रत्नकेयूरमुद्रितम् ॥ 4 ॥

तप्तकांचनसंकाशं पीतनिर्मलवासनम् ।
इंद्रादिसुरमौलिस्थस्फुरन्माणिक्यदीप्तिभिः ॥ 5 ॥

विराजितपदद्वंद्वं शंखचक्रादिहेतिभिः ।
गरुत्मता सविनयं स्तूयमानं मुदान्वितम् ॥ 6 ॥

स्वहृत्कमलसंवासं कृत्वा तु कवचं पठेत् ।
नृसिंहो मे शिरः पातु लोकरक्षात्मसंभवः ॥ 7 ॥

सर्वगोऽपि स्तंभवासः फालं मे रक्षतु ध्वनिम् ।
नृसिंहो मे दृशौ पातु सोमसूर्याग्निलोचनः ॥ 8 ॥

स्मृतिं मे पातु नृहरिर्मुनिवर्यस्तुतिप्रियः ।
नासां मे सिंहनासस्तु मुखं लक्ष्मीमुखप्रियः ॥ 9 ॥

सर्वविद्याधिपः पातु नृसिंहो रसनां मम ।
वक्त्रं पात्विंदुवदनः सदा प्रह्लादवंदितः ॥ 10 ॥

नृसिंहः पातु मे कंठं स्कंधौ भूभरणांतकृत् ।
दिव्यास्त्रशोभितभुजो नृसिंहः पातु मे भुजौ ॥ 11 ॥

करौ मे देववरदो नृसिंहः पातु सर्वतः ।
हृदयं योगिसाध्यश्च निवासं पातु मे हरिः ॥ 12 ॥

मध्यं पातु हिरण्याक्षवक्षःकुक्षिविदारणः ।
नाभिं मे पातु नृहरिः स्वनाभि ब्रह्मसंस्तुतः ॥ 13 ॥

ब्रह्मांडकोटयः कट्यां यस्यासौ पातु मे कटिम् ।
गुह्यं मे पातु गुह्यानां मंत्राणां गुह्यरूपधृक् ॥ 14 ॥

ऊरू मनोभवः पातु जानुनी नररूपधृक् ।
जंघे पातु धराभारहर्ता योऽसौ नृकेसरी ॥ 15 ॥

सुरराज्यप्रदः पातु पादौ मे नृहरीश्वरः ।
सहस्रशीर्षा पुरुषः पातु मे सर्वशस्तनुम् ॥ 16 ॥

महोग्रः पूर्वतः पातु महावीराग्रजोऽग्नितः ।
महाविष्णुर्दक्षिणे तु महाज्वालस्तु नैरृतौ ॥ 17 ॥

पश्चिमे पातु सर्वेशो दिशि मे सर्वतोमुखः ।
नृसिंहः पातु वायव्यां सौम्यां भूषणविग्रहः ॥ 18 ॥

ईशान्यां पातु भद्रो मे सर्वमंगलदायकः ।
संसारभयदः पातु मृत्योर्मृत्युर्नृकेसरी ॥ 19 ॥

इदं नृसिंहकवचं प्रह्लादमुखमंडितम् ।
भक्तिमान्यः पठेन्नित्यं सर्वपापैः प्रमुच्यते ॥ 20 ॥

पुत्रवान् धनवान् लोके दीर्घायुरुपजायते ।
यं यं कामयते कामं तं तं प्राप्नोत्यसंशयम् ॥ 21 ॥

सर्वत्र जयमाप्नोति सर्वत्र विजयी भवेत् ।
भूम्यंतरिक्षदिव्यानां ग्रहाणां विनिवारणम् ॥ 22 ॥

वृश्चिकोरगसंभूतविषापहरणं परम् ।
ब्रह्मराक्षसयक्षाणां दूरोत्सारणकारणम् ॥ 23 ॥

भूर्जे वा तालपत्रे वा कवचं लिखितं शुभम् ।
करमूले धृतं येन सिध्येयुः कर्मसिद्धयः ॥ 24 ॥

देवासुरमनुष्येषु स्वं स्वमेव जयं लभेत् ।
एकसंध्यं त्रिसंध्यं वा यः पठेन्नियतो नरः ॥ 25 ॥

सर्वमंगलमांगल्यं भुक्तिं मुक्तिं च विंदति ।
द्वात्रिंशतिसहस्राणि पठेच्छुद्धात्मनां नृणाम् ॥ 26 ॥

कवचस्यास्य मंत्रस्य मंत्रसिद्धिः प्रजायते ।
अनेन मंत्रराजेन कृत्वा भस्माभिमंत्रणम् ॥ 27 ॥

तिलकं विन्यसेद्यस्तु तस्य ग्रहभयं हरेत् ।
त्रिवारं जपमानस्तु दत्तं वार्यभिमन्त्र्य च ॥ 28 ॥

प्राशयेद्यो नरो मन्त्रं नृसिंहध्यानमाचरेत् ।
तस्य रोगाः प्रणश्यन्ति ये च स्युः कुक्षिसंभवाः ॥ 29 ॥

किमत्र बहूनोक्तेन नृसिंहसदृशो भवेत् ।
मनसा चिंतितं यत्तु स तच्चाप्रोत्यसंशयम् ॥ 30 ॥

गर्जतं गर्जयंतं निजभुजपटलं स्फोटयंतं हठंतं
रूप्यंतं तापयंतं दिवि भुवि दितिजं क्षेपयंतं क्षिपंतम् ।
क्रंदंतं रोषयंतं दिशि दिशि सततं संहरंतं भरंतं
वीक्षंतं घूर्णयंतं शरनिकरशतैर्दिव्यसिंहं नमामि ॥

इति श्रीब्रह्मांडपुराणे प्रह्लादोक्तं श्री नृसिंह कवचम् ।

« . . * . . »

Shri Narasimha Kavacham

Nṛsimhakavacaṁ vakṣye prahlādenoditaṁ purā |
Sarvarakṣākaraṁ puṇyaṁ sarvopadravapāśanam || 1 ||

Sarvasaṁpatkaraṁ caiva svargamokṣapradāyakam |
Dhyātvā nṛsimhaṁ deveśaṁ hemasiṁhāsana sthitam || 2 ||

Vivṛtāsyāṁ trinayanaṁ śaradindusamaprabham |
Lakṣmyālīṅgitavāmāṅgaṁ vibhūtibhirupāśritam || 3 ||

Caturbhujāṁ komalāṅgaṁ svarṇakuṇḍalaśobhitam |
Sarojaśobhitoraskaṁ ratnakeyūramudritam || 4 ||

Taptakāñcanaśaṁkāśaṁ pītanirmalavāsanam |
Indrādisuramaulisthasphuranmāṇikyadīptibhiḥ || 5 ||

Virājītapadadvandvaṁ śaṁkhacakrādihetibhiḥ |
Garutmataṁ savinayaṁ stūyamānaṁ mudānvitam || 6 ||

Svahrṭkamalasaṁvāsaṁ kṛtvā tu kavacaṁ paṭhet |
Nṛsimho me śiraḥ pātu lokarakṣātmasaṁbhavaḥ || 7 ||

Sarvago'pi staṁbhavāsaḥ phālaṁ me rakṣatu dhvanim |
Nṛsimho me dṛśau pātu somasūryāgnilocanaḥ || 8 ||

Smṛtiṁ me pātu nṛhariḥ munivaryaḥ stutipriyaḥ |
Nāsāṁ me siṁhanāsastu mukhaṁ lakṣmīmukhapriyaḥ || 9 ||

Sarvavidyādhīpaḥ pātu nṛsiṁho rasanāṁ mama ।
Vaktraṁ pātvinduvadanaḥ sadā prahlādavaṁditaḥ ॥ 10 ॥

Nṛsiṁhaḥ pātu me kaṁṭhaṁ skandhau bhūbharṇāṁtakṛt ।
Divyāstraśobhitabhujō nṛsiṁhaḥ pātu me bhujau ॥ 11 ॥

Karau me devavarado nṛsiṁhaḥ pātu sarvataḥ ।
Hṛdayaṁ yogisādhyāśca nivāsaṁ pātu me hariḥ ॥ 12 ॥

Madhyaṁ pātu hiraṇyākṣavakṣaḥkukṣividāraṇaḥ ।
Nābhiṁ me pātu nṛhariḥ svanābhi brahmasanstutaḥ ॥ 13 ॥

Brahmāṇḍakoṭayaḥ kaṭyāṁ yasyāsau pātu me kaṭim ।
Guhyam me pātu guhyānāṁ mantraṇāṁ guhyarūpadhr̥k ॥ 14 ॥

Ūrū manobhavaḥ pātu jānunī nararūpadhr̥k ।
Jaṅghe pātu dharābhārahartā yo'sau nṛkesarī ॥ 15 ॥

Surarājyapradaḥ pātu pādau me nṛharīśvaraḥ ।
Sahasraśīrṣā puruṣaḥ pātu me sarvaśastanum ॥ 16 ॥

Mahograḥ pūrvataḥ pātu mahāvīrāgrajo'gnitaḥ ।
Mahāviṣṇurdakṣiṇe tu mahājvālastu nairṛtau ॥ 17 ॥

Paścime pātu sarveśo diśi me sarvatomukhaḥ ।
Nṛsiṁhaḥ pātu vāyavyāṁ saumyāṁ bhūṣaṇavigrahaḥ ॥ 18 ॥

Īśānyāṁ pātu bhadro me sarvamaṅgaladāyakaḥ ।
Saṁsārabhayadaḥ pātu mṛtyormṛtyurnṛkesarī ॥ 19 ॥

Idaṁ nṛsiṁhakavacaṁ prahlādamukhamāṇḍitam ।
Bhaktimānyaḥ paṭhennityaṁ sarvapāpaiḥ pramucyate ॥ 20 ॥

Putravān dhanavān loke dīrghāyurupajāyate ।
Yaṁ yaṁ kāmāyate kāmaṁ taṁ taṁ prāpnotyasamśayam ॥ 21 ॥

Sarvatra jayamāpnoti sarvatra vijayī bhavet ।
Bhūmyantarikṣadivyaṇāṁ grahāṇāṁ vinivāraṇam ॥ 22 ॥

Vṛścikoragasaṁbhūtaviṣāpaharaṇaṁ param ।
Brahmarākṣasayakṣāṇāṁ dūrotsāraṇakāraṇam ॥ 23 ॥

Bhūrje vā tālapatre vā kavacaṁ likhitaṁ śubham ।
Karamūle dhṛtaṁ yena sidhyeyuḥ karmasiddhayaḥ ॥ 24 ॥

Devāsuramanuṣyeṣu svaṁ svameva jayaṁ labhet ।
Ekasaṁdhyāṁ trisaṁdhyāṁ vā yaḥ paṭhenniyato naraḥ ॥ 25 ॥

Sarvamaṅgalamāṅgalyaṁ bhuktiṁ muktiṁ ca vindati ।
Dvātriṁśatisahasrāṇi paṭhecchuddhātmanāṁ nṛṇāṁ ॥ 26 ॥

Kavacasyāśya maṁtrasya maṁtrasiddhiḥ prajāyate ।
Anena maṁtrarājena kṛtvā bhasmābhimantrṇam ॥ 27 ॥

Tilakaṁ vinyasedyastu tasya grahabhayaṁ hareṭ ।
Trivāraṁ japamānastu dattaṁ vāryabhimantrya ca ॥ 28 ॥

Prāśayedyo naro maṁtraṁ nṛsiṁhadhyānamācaret ।
Tasya rogāḥ praṇaśyanti ye ca syuḥ kuṁkūṣisaṁbhavāḥ ॥ 29 ॥

Kimatra bahunoktena nṛsimhasaḍṛśo bhavet |
Manasā cīmtitaṁ yattu sa tacchāpnotyasamśayam || 30 ||
Garjantaṁ garjayantaṁ nijabhujapaṭalaṁ sphoṭayantaṁ
haṭhantaṁ
Rūpyantaṁ tāpayantaṁ divi bhuvi ditijaṁ kṣepayantaṁ
kṣipantaṁ |
Kraṇḍantaṁ roṣayantaṁ diśi diśi satataṁ saṁharaṁtaṁ
bharaṁtaṁ
Vikṣantaṁ ghūrṇayantaṁ śaranikarashatairdivyaśiṁhaṁ
namāmi ||

**Iti śrībrahmāṇḍapurāṇe prahlādoktaṁ śrī nṛsimha
kavacam ||**

